

*Sözü ri Cahangir Məmmədovun,
Musiqisi Ağabacı Rzaevanınadır.*

Əlimə batma, aman!
Axı çox bərk incidir.
Mən heç nə tikməmişəm,
Bu işim birincidir.

Mən neçə yol kuklama
Papaq, corab tikərkən;
“Uşaqsan!” – deyə anam
Səni almış əlimdən.

Çox yalvarıb, anamdan
Səni güclə almışam.
Qızıl ulduz şəklini
Gərək tikəm bu axşam.

Atam baxıb söyləsin:
“Qızım iş görə qızıdır!”
Anam baxanda desin:
“Bu nə gözəl ulduzdur!...”